

# ವಿಜ್ಞಾನಗಣರಾಜಸ್ತೋತ್ರಮ್

{|| ವಿಜ್ಞಾನಗಣರಾಜಸ್ತೋತ್ರಮ್ ||}

ಶ್ರೀ ಗಣೇಶಾಯನಮಃ |

ಅತ್ರಿರುವಾಚ |

ಶ್ರೃಣು ಪುತ್ರ ಪ್ರವಕ್ಷ್ಯಾಮಿ ಶಾಂತಿಯೋಗಂ ಸನಾತನಮ್ |

ಬ್ರಹ್ಮಣಾ ಕಥಿತಂ ಹ್ಯೇತದ್ಯೇನ ಶಾಂತೋಽಹಮಜ್ಞಸಾ || ೧ ||

ಅಸ್ಮಾಕಂ ಕುಲದೇವತ್ವಂ ಪ್ರಾಪ್ತೋ ಗಣಪತಿಃ ಪ್ರಭುಃ |

ಸ ವೈ ದೇವಾಧಿದೇವಾನಾಂ ಕುಲದೇವಃ ಪ್ರಕೀರ್ತಿತಃ || ೨ ||

ಶಾಂತಿಯೋಗಸ್ವರೂಪಂ ತಂ ಜಾನೀಹಿ ತ್ವಂ ಮಹಾಮತೇ |

ಭಜಸ್ವ ಸುಪ್ರಯತ್ನೇನ ತದಾ ಶಾಂತಿಮವಾಪ್ಸ್ಯಸಿ || ೩ ||

ಗಣೇಶಾತ್ಸರ್ವಮುತ್ಪನ್ನಂ ತೇನ ಸಂಸ್ಥಾಪಿತಂ ಸುತ |

ತಸ್ಯಾರಾಧನಮಾತ್ರೇಣ ಕೃತಕೃತ್ಯಾಃ ಶಿವಾದಯಃ || ೪ ||

ನಾಮರೂಪಾತ್ಮಕಂ ಸರ್ವಂ ಜಗದ್ ಬ್ರಹ್ಮ ಪ್ರಕಥ್ಯತೇ |

ತದೇವ ಶಕ್ತಿರೂಪಾಖ್ಯಂ ಬ್ರಹ್ಮಾಸದ್ರೂಪಕಂ ಪರಮ್ || ೫ ||

ತತ್ರಾಮೃತಮಯಂ ಭಾನುಮಾತ್ಮಾಕಾರೇಣ ಸಂಸ್ಥಿತಮ್ |

ಸದ್ರೂಪಂ ತಂ ವಿಜಾನೀಯಾದ್ ಬ್ರಹ್ಮ ವೇದೇ ಪ್ರಕೀರ್ತಿತಮ್ || ೬ ||

ತಯೋರಭೇದತೋ ಬ್ರಹ್ಮ ಸಮಂ ಸರ್ವತ್ರ ಸಂಸ್ಥಿತಮ್ |

ಸದಸನ್ಮಯಗಂ ವಿಷ್ಣುಂ ಜಾನೀಹಿ ವೇದವಾದತಃ || ೭ ||

ತೇಭ್ಯೋ ವಿಲಕ್ಷಣಸ್ತುರ್ಯಾ ನೇತಿರೂಪಃ ಪ್ರಕೀರ್ತಿತಃ |  
ನಿರ್ಮೋಹಃ ಶಿವಸಂಜ್ಞಶ್ಚ ಸ್ವಾಧೀನಂ ಬ್ರಹ್ಮ ತದ್ಬುದ್ಧಿಃ || ೮ ||

ಚತುರ್ಣಾಂ ಬ್ರಹ್ಮಸಂಯೋಗೇ ಸ್ವಾನಂದಃ ಕಥ್ಯತೇ ಬುದ್ಧಿಃ |  
ಸ ವೈ ಮಾಯಾಮಯಃ ಸಾಕ್ಷಾದ್ಗುಣೇಶೋ ವೇದವಾದಿಭಿಃ || ೯ ||

ಅನ್ತರ್ಬಾಹ್ಯಾಃ ಕ್ರಿಯಾಃ ಸರ್ವಾ ಬ್ರಹ್ಮಾಕಾರಃ ಪ್ರದೃಶ್ಯತೇ |  
ಕರ್ಮಯೋಗಃ ಸ ವಿಜ್ಞೇಯಃ ಸಂಯೋಗಃ ಕರ್ಮಣಾಂ ಸುತ || ೧೦ ||

ಜ್ಞಾನಾತ್ಮಚಕ್ಷುಷಾ ಜ್ಞಾನಂ ಯದ್ಯದ್ಭವತಿ ಯೋಗಿನಾಮ್ |  
ತೇಷಾಮಭೇದಕೋ ಯೋಗೋ ಜ್ಞಾನಯೋಗಃ ಪ್ರಕೀರ್ತಿತಃ || ೧೧ ||

ಜ್ಞಾನಾನಾಂ ಕರ್ಮಣಾಮ್ ಚೈವ ಭೇದೇ ಯೋಗಃ ಸಮಾತ್ಮಕಃ |  
ಅನನ್ದಾತ್ಮಕರೂಪೋಽಯಂ ದ್ವೈಧನಾಶೇ ಸ ಪ್ರಾಪ್ಯತೇ || ೧೨ ||

ಸ್ವೇಚ್ಛಯಾ ಕರ್ಮಯೋಗಶ್ಚ ಧೃತೋ ಯೇನ ಮಹಾತ್ಮನಾ |  
ಸ್ವೇಚ್ಛಯಾ ಜ್ಞಾನಯೋಗಶ್ಚ ಸ್ವೇಚ್ಛಯಾನಂದಯೋಗಕಃ || ೧೩ ||

ಸ್ವೇಚ್ಛಯಾ ಸ ತ್ರಿಭಿರ್ಹಿನಃ ಸಹಜಾಖ್ಯಃ ಪ್ರಕಥ್ಯತೇ |  
ಸದಾ ಸ್ವಾಧೀನರೂಪಶ್ಚ ಸ್ವೇಚ್ಛಯಾ ಕ್ರೀಡತೇ ಸ್ವಯಮ್ || ೧೪ ||

ಬ್ರಹ್ಮಭೂತಾತ್ಮಕೋ ಯೋಗಃ ಸ್ವಾನಂದಾಖ್ಯಃ ಪ್ರಕೀರ್ತಿತಃ |  
ತತ್ರ ಸ್ವಾಧೀನತಾ ಪುತ್ರ ಪರಾಧೀನಾ ತ್ರಿಧಾ ಕೃತಾ || ೧೫ ||

ಬ್ರಹ್ಮಣಿ ಬ್ರಹ್ಮಭೂತಸ್ಯ ಸ್ವತಃ ಪರತ ಏವ ಚ |  
ಉತ್ಥಾನಂ ನಾಸ್ತಿ ಸಂಯೋಗಾತ್ಸ್ವಸ್ವರೂಪಿಣಿ ಯೋಗಿನಃ || ೧೬ ||

ಸ್ವಾನಂದೇ ಸುತಸಂಯೋಗೋ ಜಗತಾಂ ಬ್ರಹ್ಮಣಾಂ ಭವೇತ್ |  
ಸರ್ವಾಭೇದೇನ ಯೋಗೋಽಯಂ ತಸ್ಮಾನ್ನಾ ಯಾಸಮನ್ವಿತಃ || ೧೭ ||

ಅಯೋಗಾತ್ಮಕಯೋಗಶ್ಚ ಸದಾ ಸಂಯೋಗವರ್ಜಿತಃ |  
ಜಗತಾಂ ಬ್ರಹ್ಮಣಾಂ ತತ್ರ ಪ್ರವೇಶೋಽತೋ ನ ವಿದ್ಯತೇ || ೧೮ ||

ಸದಾ ನಿರ್ಮಾಯಿಕೋ ಯೋಗಃ ಸ್ವಸಂವೇದ್ಯವಿವರ್ಜಿತಃ |  
ಸ್ವಕೀಯಾಭೇದಹೀನತ್ವಾನ್ನಿವೃತ್ತಿಯೋಗಿಭಿರ್ಧೃತಾ || ೧೯ ||

ಬ್ರಹ್ಮ ಬ್ರಹ್ಮಾಣಿ ಸಂಸ್ಥಂ ಯನ್ನಾಗತಂ ನ ಗತಂ ಪುನಃ |  
ಸ್ವಾನಂದನಾಶತಸ್ತುಭ್ಯಂ ಬ್ರಹ್ಮಭೂತಮಯೋಗಕಮ್ || ೨೦ ||

ಬ್ರಹ್ಮಸ್ವಾನಂದವಾಸೀ ಸ ಗಣೇಶಃ ಕಥ್ಯತೇ ಬುದ್ಧಿಃ |  
ಸ್ವಾನಂದಾತ್ಮಕಃ ಪ್ರೋಕ್ಷೋ ವೇದೇಷು ವೇದವಾದಿಭಿಃ || ೨೧ ||

ಕ್ರೀಡಾತ್ಮಕೋ ಗಣೇಶಾನಃ ಸ್ವಾನಂದಃ ಪರಿಕೀರ್ತಿತಃ |  
ಸಂಯೋಗಾತ್ಮಕರೂಪೇಣ ಸ್ವಸ್ವರೂಪೇಣ ತಿಷ್ಠತಿ || ೨೨ ||

ಕ್ರೀಡಾಹೀನೋ ಗಣೇಶಾನೋ ಯೋಗರೂಪಃ ಪ್ರಕೀರ್ತಿತಃ |  
ನಿರಾನಂದಾತ್ಮಕತ್ವೇನ ಸದಾ ಬ್ರಹ್ಮಾಣಿ ಸಂಸ್ಥಿತಃ || ೨೩ ||

ಸಂಯೋಗಾಯೋಗಯೋಗೇನ ತಯೋರ್ನಾಶೇ ಗಣೇಶ್ವರಃ |  
ಶಾಂತಿಯೋಗಾತ್ಮಕಃ ಪ್ರೋಕ್ಷೋ ಯೋಗಿಭಿರ್ಯೋಗಸೇವಯಾ || ೨೪ ||

ಪೂರ್ಣಯೋಗಾತ್ಮಕಸ್ತತ್ರ ಗಣೇಶಃ ಪರಿಕೀರ್ತಿತಃ |  
ಮಾಯಾಯುಕ್ತವಿಹೀನತ್ವಂ ಭ್ರಾಂತಿಮಾತ್ರಂ ಪ್ರಕೀರ್ತಿತಮ್ || ೨೫ ||

ಪೆಚ್ಚಚಿತ್ತಸ್ವರೂಪಾಂ ತ್ವಂ ಬುದ್ಧಿಂ ಜಾನೀಹಿ ಪುತ್ರಕೆ ।  
ತತ್ರ ಮೋಹಕರೀ ಸಿದ್ಧಿಭ್ರಾಂತಿದಾ ಮೋಹರೂಪಿಣೀ ॥ ೨೬ ॥

ಧರ್ಮಾರ್ಥಕಾಮಮೋಕ್ಷಾಣಾಂ ಸಿದ್ಧಿರ್ಭಿನ್ನಾ ಪ್ರದೃಶ್ಯತೇ ।  
ಬ್ರಹ್ಮಭೂತಮಯೀ ಸಿದ್ಧಿಃ ಕಥಿತಾ ಯೋಗಿಭಿಸ್ತಥಾ ॥ ೨೭ ॥

ಪೆಚ್ಚಧಾ ಚಿತ್ತವೃತ್ತಿಯಾ ತತ್ರ ಯದ್ಭಿಮ್ಬಿತಂ ಸುತ ।  
ತದೇವ ಗಣರಾಜಸ್ಯ ರೂಪಂ ಬಿಮ್ಬಾತ್ಮಕಂ ಪರಮ್ ॥ ೨೮ ॥

ಧರ್ಮಾರ್ಥಕಾಮಮೋಕ್ಷೇಷು ಬ್ರಹ್ಮಭೂತೇಷು ಯತ್ಸ್ಮೃತಮ್ ।  
ಐಶ್ವರ್ಯಂ ಮೋಹದಂ ಜನ್ತುರ್ಭ್ರಮತಿ ಯತ್ರ ಲಾಲಸಃ ॥ ೨೯ ॥

ಪೆಚ್ಚೈಶ್ವರ್ಯೇಷು ಯದ್ಭಿಮ್ಬಂ ತದೇವ ಗಣಪಸ್ಯ ಚ ।  
ಜೀವಂ ಜಾನೀಹಿ ಪುತ್ರ ತ್ವಂ ಶಾಂತಿಯೋಗಸ್ಯ ಸೇವಯಾ ॥ ೩೦ ॥

ಪೆಚ್ಚಚಿತ್ತಪ್ರಣಾಶೇ ವೈ ಪೆಚ್ಚೈಶ್ವರ್ಯೇ ಲಯಂ ಗತಃ ।  
ಅಧುನಾ ಗಣರಾಜಸ್ತ್ವಂ ಭವಿತಾಸಿ ನ ಸಂಶಯಃ ॥ ೩೧ ॥

ತ್ಯಜಾವಧೂತಮಾರ್ಗಂ ತ್ವಂ ಭಾವವಧೂತಮುಖ್ಯಕಃ ।  
ಅವಧೂಯ ಮಹಚ್ಚಿತ್ತಂ ಮಹದೈಶ್ವರ್ಯಮಾದರಾತ್ ॥ ೩೨ ॥

ಸದಾ ಶಾಂತಿಂ ಭಜಸ್ವ ತ್ವಂ ಯೋಗೇನ ದತ್ತ ಸತ್ವರಮ್ ।  
ದದಾಮಿ ತೇ ಮಹಾಮನ್ತ್ರಂ ಗಣೇಶಸ್ಯ ವಿಧಾನತಃ ॥ ೩೩ ॥

ತತ ಏಕಾಕ್ಷರಂ ಮನ್ತ್ರಂ ದದೌ ಪುತ್ರಾಯ ಭಾವತಃ ।  
ಅತ್ರಿಯೋಗವಿದಾಂ ಶ್ರೇಷ್ಠಸ್ತಂ ಪ್ರಣಮ್ಯ ಯಯಾವಜಃ ॥ ೩೪ ॥

ಸಾಕ್ಷಾದ್ವಿಷ್ಟಸ್ವರೂಪಶ್ಚ ದತ್ತೋ ಯೋಗವಿದಾಂವರಃ |  
ಗಜ್ಜಾಯಾ ದಕ್ಷಿಣೇ ತೀರೇ ಪೂಜಯಾಮಾಸ ಪೊಹ್ನಪಮ್ || ೩೫ ||

ತೃಕ್ಷಾ ಭೂಮಿಸ್ವರೂಪಂ ಸ ಶಾಂತಿಮಾಸ್ಥಾಯ ಯೋಗವಿತ್ |  
ಅಭಜತ್ತಂ ತು ಭಾವೇನ ಗಣಪಂ ಹೃದಿ ಚಿಂತಯನ್ || ೩೬ ||

ಮಹಾಯೋಗೀ ಸ್ವಯಂ ದತ್ತೋ ವರ್ಷೇಣೈಕೇನ ಶೌನಕ |  
ಶಾಂತಿಂ ಪ್ರಾಪ್ತೋ ವಿಶೇಷೇಣ ಗಾಣಪತ್ಯೋ ಬಭೂವ ಹ || ೩೭ ||

ತಂ ದ್ರಷ್ಟುಂ ಗಣಪಸ್ತತ್ರ ಯಯೌ ಭಕ್ತಂ ನಿಜೇಚ್ಛಯಾ |  
ಭಕ್ತವಾತ್ಸಲ್ಯಭಾವೇನ ದತ್ತಾಶ್ರಮಸುಶಾಂತಿದಃ || ೩೮ ||

ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣನಾಮ ಕೃತಾಂಜಲಿಃ |  
ತುಷ್ಟಾವ ಸುಸ್ಥಿರೋ ಭೂತ್ವಾ ವಿಘ್ನೇಶಂ ಕುಲದೈವತಮ್ || ೩೯ ||

ದತ್ತ ಉವಾಚ |  
ನಮೋ ಗಣಪತೇ ತುಭ್ಯಂ ನಮೋ ಯೋಗಸ್ವರೂಪಿಣೇ |  
ಯೋಗಿಭ್ಯೋ ಯೋಗದಾತ್ರೇ ಚ ಶಾಂತಿಯೋಗಾತ್ಮನೇ ನಮಃ || ೪೦ ||

ಸಿದ್ಧಿಬುದ್ಧಿಪತೇ ತುಭ್ಯಂ ಪಞ್ಚಚಿತ್ತಪ್ರಧಾರಕಮ್ |  
ನಾನಾವಿಹಾರಶೀಲಾಯ ಗಣೇಶಾಯ ನಮೋ ನಮಃ || ೪೧ ||

ಸಿದ್ಧಿದಾತ್ರೇ ಸಮಸ್ತೇಭ್ಯೋ ನಾನೈಶ್ವರ್ಯಪ್ರಧಾರಿಣೇ |  
ಮೋಹಹನ್ತ್ರೇ ಮೋಹಕರ್ತ್ರೇ ಹೇರಮ್ಭಾಯ ನಮೋ ನಮಃ || ೪೨ ||

ಸ್ವಾನಂದವಾಸಿನೇ ತುಭ್ಯಂ ಸಂಯೋಗಾಭೇದಧಾರಿಣೇ |

ನಾನಾಮಾಯಾವಿಹಾರಾಯ ವಿಘ್ನೇಶಾಯ ನಮೋ ನಮಃ ॥ ೪೩ ॥

ಸಾಂಖ್ಯಾಯ ಬ್ರಹ್ಮನಿಷ್ಠಾಯ ಬೋಧಹೀನಾಯ ಧೀಮತೇ ।  
ಪರತೋತ್ತಾನರೂಪಾಯ ವಿದೇಹಾಯ ನಮೋ ನಮಃ ॥ ೪೪ ॥

ಬೋಧಾಯ ಸರ್ವರೂಪಾಯ ದೇಹದೇಹಿಮಯಾಯ ಚ ।  
ಸ್ವತಃ ಉತ್ತಾನರೂಪಾಯ ಪ್ರಕೃತೇರ್ಲಯ ತೇ ನಮಃ ॥ ೪೫ ॥

ಸೋಽಹಂಕಾರಾಯ ದೇವಾಯ ಜಗದೀಶಾಯ ತೇ ನಮಃ ।  
ಮಹತೇ ಬಿನ್ದುರೂಪಾಯ ಜಗದ್ರೂಪಾಯ ತೇ ನಮಃ ॥ ೪೬ ॥

ನಾದಾತ್ಮಕಗುಣೇಶಾಯ ನಾನಾವೇಷಪ್ರಧಾರಿಣೇ ।  
ಬ್ರಹ್ಮಣೇ ಸೃಷ್ಟಿಕರ್ತ್ರೇ ಚ ಪಿತಾಮಹ ನಮೋಽಸ್ತು ತೇ ॥ ೪೭ ॥

ಹರಯೇ ಪಾಲಕಾಯೈವ ನಾನಾದೇಹಧರಾಯ ಚ ।  
ಸಂಹರ್ತ್ರೇ ಶಙ್ಕರಾಯೈವ ಕರ್ಮಕಾರಾಯ ಭಾನವೇ ॥ ೪೮ ॥

ಶಕ್ತಯೇ ಚ ಕ್ರಿಯಾಮೂರ್ತೇ ದೇವಮಾನವರೂಪಿಣೇ ।  
ನಾಗಾಸುರಮಯಾಯೈವ ಧುಣ್ಣಿರಾಜಾಯ ತೇ ನಮಃ ॥ ೪೯ ॥

ಸ್ಥಾವರಾಯ ನಮಸ್ತುಭ್ಯಂ ಜಙ್ಗಮಾಯ ನಮೋ ನಮಃ ।  
ಜಗದ್ರೂಪಾಯ ದೇವಾಯ ಬ್ರಹ್ಮಣೇ ತೇ ನಮೋ ನಮಃ ॥ ೫೦ ॥

ಕಿಂ ಸೌಮಿ ತ್ವಾಂ ಗಣಾಧೀಶ ಯೋಗಾಕಾರೇಣ ಸಂಸ್ಥಿತಮ್ ।  
ವೇದಾದಯಃ ಸಮರ್ಥಾ ನ ತ್ವಾಮತಃ ಪ್ರಣಮಾಮ್ಯಹಮ್ ॥ ೫೧ ॥

ಧನ್ಯೋ ದೇಹೋ ಮದೀಯೋಽದ್ಯ ಪಿತರೌ ಕುಲಮೇವ ಚ |  
ವಿದ್ಯಾ ಯೋಗಸ್ತಪಶ್ಚೈವ ತ್ವದಂಧ್ವರಿಯುಗದರ್ಶನಾತ್ || ೫೧ ||

ಇತ್ಯುಕ್ತ್ವಾ ಭಕ್ತಿಭಾವೇನ ಪರಿಪ್ಲುತೋ ಮಹಾಮುನಿಃ |  
ನನರ್ತ ಹೃಷ್ಟರೋಮಾಽಸೌ ಆನಂದಾಶ್ರೂಃ ಸೃಜನ್ಮಹುಃ || ೫೨ ||

ತತಸ್ತಂ ಸ್ವಕರೇ ಧೃತ್ವಾ ಗಣನಾಥಃ ಪ್ರಸಸ್ವಜೇ |  
ಉವಾಚ ಯೋಗಿನಂ ಪೂರ್ಣೈರ್ವಚನಂ ಪರಮಾದ್ಭುತಮ್ || ೫೩ ||

ಗಣೇಶ ಉವಾಚ |  
ಧನ್ಯೋಽಸಿ ದತ್ತ ಯೋಗೀಂದ್ರೋ ಜಾತೋಽಸಿ ಮದನುಗ್ರಹಾತ್ |  
ಶಾಂತಿಂ ಲಭಸಿ ಪೂರ್ಣಾಂ ತ್ವಮಚಲಾಂ ಮಯಿ ಸರ್ವದಾ || ೫೪ ||

ಕದಾಪಿ ತೇ ನ ಭೇದೋ ಮೇ ಭವಿಷ್ಯತಿ ಮಹಾಮುನೇ |  
ತ್ವತ್ಪ್ರೀತಿಸಮ್ರವೃದ್ಧ್ಯರ್ಥಮತ್ರ ಸ್ಥಾಸ್ಯಾಮಿ ನಿಶ್ಚಲಃ || ೫೫ ||

ಗಣೇಶಜ್ಞಾನಮಾಹಾತ್ಮ್ಯಂ ತ್ವಯಾ ಹೃತ್ರೇರ್ಮುಖಾಚ್ಛುತಮ್ |  
ಸಾಕ್ಷಾತ್ಕಾರಕೃತಂ ತಸ್ಮಾದಿದಂ ವಿಜ್ಞಾನಕ್ಷೇತ್ರಕಮ್ || ೫೬ ||

ವಿಜ್ಞಾನಗಣಪೋ ದತ್ತನಾಮ್ನಾ ಖ್ಯಾತೋ ಭವಾಮ್ಯಹಮ್ |  
ದರ್ಶನಾಚ್ಛಾಂತಿಸಂದಾತಾ ಭವಿಷ್ಯಾಮ್ಯತ್ರ ಮಾನದ || ೫೭ ||

ಆತ್ರ ವಾಸಂ ಪ್ರಕುರ್ವಂತಿ ಮದರ್ಥಂ ಭಕ್ತಿಸಂಯುತಾಃ |  
ಶಾಂತಿಯೋಗಂ ಸದಾ ತೇಭ್ಯೋ ದಾಸ್ಯಾಮಿ ತೇ ಸ್ವಸನ್ನಿಧೌ || ೫೮ ||

ಇದಂ ಪುರಾ ಶಿವೇನೈವ ಜ್ಞಾನಂ ಸಾಕ್ಷಾತ್ಕೃತಂ ಸ್ವಯಮ್ |

ವಿಜ್ಞಾನೇಶ್ವರನಾಮಾ ಮೇ ಕೃತೋ ಮಯಾ ಸ ಶಙ್ಕರಃ || ೬೦ ||

ತಸ್ಯಾತ್ರ ಸನ್ನಿಧಿಂ ಸ್ಥಿತ್ವಾ ತ್ವಯಾ ತಥಾ ಸುಸಾಧಿತಮ್ |  
ಅತಃ ಶಙ್ಕರಮಿತ್ರತ್ವಂ ಪ್ರಾಪ್ತೋಽಸಿ ಮದನುಗ್ರಹಾತ್ || ೬೧ ||

ತ್ವಯಾ ಕೃತಮಿದಂ ಸ್ತೋತ್ರಂ ಯೋಗಶಾಂತಿಪ್ರದಂ ಭವೇತ್ |  
ಪಠತಾಂ ಶ್ರೃಣ್ವತಾಂ ನ್ಮಾಣಾಂ ಬ್ರಹ್ಮೀಭೂತಕರಂ ತಥಾ || ೬೨ ||

ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಪ್ರಭವಿಷ್ಯತಿ |  
ಸರ್ವಸಿದ್ಧಿಪ್ರದಂ ಚೈವ ಸರ್ವೇಭ್ಯೋ ಜ್ಞಾನದಾಯಕಮ್ || ೬೩ ||

ಇತ್ಯುಕ್ತ್ವಾಽನ್ತರ್ದೇಹೇ ತತ್ರ ಗಣೇಶೋ ಭಕ್ತವತ್ಸಲಃ |  
ದತ್ತಃ ವಿನ್ನಶ್ಚ ತಂ ಧ್ಯಾತ್ವಾ ತಸ್ಥಾ ತತ್ರ ಪ್ರಜಾಪತೇ || ೬೪ ||

ತತಸ್ತತ್ಕೃಪಯಾ ತೇನ ಸ್ವಾತ್ಮಾ ತತ್ರ ಸಮರ್ಪಿತಃ |  
ಯೋಗಾಭೇದಮಯತ್ವೇನ ಜಾತ ಆತ್ಮನಿವೇದಕಃ || ೬೫ ||

ದತ್ತೋ ಭಕ್ತೋ ಗಣೇಶಶ್ಚ ಸ್ವಾಮೀ ತಸ್ಯೇತಿ ನಾಶಿತಮ್ |  
ಸ್ವಾಮಿನಿ ಸೇವಕಃ ಸೋಽಪಿ ತದಾಕಾರೇಣ ಸಂಸ್ಥಿತಃ || ೬೬ ||

ಇಯಂ ಭಕ್ತಿರ್ಗಣೇಶಸ್ಯಾತ್ಮನಿವೇದನರೂಪಿಣೀ |  
ದತ್ತೇನ ಸಾ ಧೃತಾ ಮುಖ್ಯಾ ಶಾಂತಿಯೋಗಮಯತ್ವತಃ || ೬೭ ||

ಏತಸ್ಮಿನ್ನಂತರೇ ತತ್ರ ಪ್ರಕಟೋಽಭೂತ್ಸ್ವಯಂ ಶಿವಃ |  
ವಿಜ್ಞಾನೇಶ್ವರನಾಮಾಸೌ ದತ್ತಂ ತಂ ಪರಿಷಸ್ವಜೇ || ೬೮ ||



ಅಹೋ ದತ್ತ ಮಹಾಭಾಗ ಮಮ ಮಿತ್ರತ್ವಮಾಗತಃ |

ಅತ್ರೈವಾಹಂ ಗಣೇಶಾನಂ ಧ್ಯಾಯಾಮಿ ಯೋಗಸೇವಯಾ || ೬೯ ||

ತತೋ ದತ್ತಂ ಪುರಸ್ಕೃತ್ಯ ಶಙ್ಕರೋ ಬ್ರಾಹ್ಮಣೈಃ ಸಹ |

ಗಣೇಶಂ ಸ್ಥಾಪಯಾಮಾಸ ಗಜಾಯಾ ದಕ್ಷಿಣೇ ತಟೇ || ೭೦ ||

ವಿಜ್ಞಾನಗಣರಾಜೇತಿ ನಾಮ ಚಕ್ರೇ ಮಹರ್ಷಿಭಿಃ |

ತದಾದಿಕ್ಷೇತ್ರವಿಖ್ಯಾತಂ ಬಭೂವ ಗಣಪಸ್ಯ ತತ್ || ೭೧ ||

ವಿಜ್ಞಾನನಾಮಕಂ ಪುಣ್ಯಂ ಶಾಂತಿಯೋಗಫಲಪ್ರದಮ್ |

ಸರ್ವಸಿದ್ಧಿಕರಂ ಕ್ಷೇತ್ರಂ ಯಾತ್ರಾಕಾರಿ ಜನಸ್ಯ ಚ || ೭೨ ||

ಇತಿ ಮುದ್ಗಲಪುರಾಣೋಕ್ತಂ ವಿಜ್ಞಾನಗಣರಾಜಸ್ತೋತ್ರಂ ಸಮಾಪ್ತಮ್ |

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated ತ್ಥೆoday

<http://sanskritdocuments.org>

Vignana Ganaraja Stotram Lyrics in Kannada PDF

% File name : viGYaanagaNarAjastotram.itx

% Location : doc\\_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) : Amith K Nagaraj

% Proofread by : Ravin Bhalekar ravibhalekar at hotmail.com

% Description-comments : mudgalapurANa

% Latest update : May 12, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website